

Ölkəmizin sülh təcrübəsi öyrənilir

Azərbaycan Prezidentinin qlobal problemlərin müzakirə olunduğu sammitlərə dəvət edilməsi bunu təsdiqləyir

"Son illərə nəzər yetirdikdə Azərbaycanın xarici siyasətində davamlı uğurların şahidi oluruq. Dövlətimiz milli maraqlara nail olmaq üçün qarşıya məqsədlər qoyub, istiqamətlər müəyyənləşdirib".

Bu sözləri "Azərbaycan" qəzetinə Milli Məclisin deputatı Azər Badamov deyib. O bildirib ki, məqsəd hədəflərimizə nail olmaqdan tutmuş iqtisadi amillərin inkişafına qədər böyük bir spektri əhatə edən regional təhlükəsizlik arxitekturasını təmin etməkdir. Qarşıya qoyulan hədəflərə çatmağın nəticəsidir ki, ölkəmiz bu prosesin arealını genişləndirir. Belə ki, bu gün Azərbaycan sadəcə regionla kifayətlənməyib, beynəlxalq təhlükəsizlik arxitekturasının yenidən qurulmasında da fəal iştirak edir. Nəqliyyat və kommunikasiyaların açılması, iqtisadi inkişaf, region xalqlarının rifah halının yüksəlməsi kimi missiyanı Azərbaycan yerinə yetirir və ön çətin işlərin belə öhdəsindən layiqincə gəlir. Elə buna görədir ki, dünyada Azərbaycanın təcrübəsi öyrənilir.

A.Badamov qeyd edib ki, Prezident İlham Əliyevin ABŞ Prezidenti Donald Tramp tərəfindən "öz işini bilən güclü lider" kimi xarakterizə olunması tam reallıqdır: "Fövqəldövlət liderinin Müzəffər Ali Baş Komandanımızın ünvanına dediyi sözlər xalqımızın fəxarət hissi yaşamasına səbəb oldu. Çünki olduqca mürəkkəb bir region olan Cənubi Qafqazda uğur qazanmaq, önə çıxmaq, bölgənin inkişafına istiqamət vermək heç də asan iş deyil. Bütün bunlar məhz Azərbaycan liderinin söylərinin nəticəsidir".



Qloballaşma ilə səciyyələnən yeni dövrdə məsafələrin azaldığını deyən deputat əlavə edib ki, bu məsafələr siyasi və iqtisadi maraqların təmin edilməsində fəal və inkişafyönlü xarici siyasət tələb edir. Çünki dünya siyasəti artıq qapanma deyil, açılma tələb edir, bunu diktə edir. Gücün konsolidasiyası vacibdir, təhlükəsizliyə də məhz bu yolla nail olmaq mümkündür. Qlobal siyasi iqtisadiyyatın yaranması və xarici siyasət istiqamətlərinin prinsiplərində baş verən əsaslı dəyişikliklər dövlətin xarici siyasət strategiyalarının iqtisadi güc üzərində danılmaz təsirlərini əks etdirir. Azərbaycan iqtisadiyyatını inkişaf etdirmək, qlobal iqtisadiyyatdakı mövqeyini yaxşılaşdırmaq üçün önəmli addımlar atır. Suriyaya qaz nəql etməyimiz, təchizat marşrutlarının şaxələndirilməsi işi də qabaqcıl sıralarda dayandığımızın göstəricisidir.

A.Badamov vurğulayıb ki, Azərbaycan lideri pragmatikdir, təşəbbüskardır və inkişafyönlü xarici siyasət yürüdəndir: "Məhz bunun nəticəsidir ki, dövlət başçımız fərqli coğrafiyalarda, müxtəlif formatlı görüşlərdə iştirak edir. Bu iştirak xüsusi dövlətlərin nəticəsində reallaşır. İstər bu il 1-2 oktyabr tarixində "Avropa Siyasi Birliyi"nin Kopenhagendə keçirilən 7-ci Zirvə Görüşündə, istər 6-7 oktyabrda Türk Dövlətləri Təşkilatının Qəbələ sammitində, ardınca 9-10 oktyabr tarixində Müstəqil Dövlətlər Birliyi dövlət başçılarının Düşənbədə keçirilən sammitində ölkəmizin rəhbərinin iştirakı, nəhayət, 12 oktyabrda ABŞ Prezidenti Donald Trampın və bir neçə ölkə liderinin qatıldığı Misirin Şarm əl-Şeyx sammitinə Azərbaycan Prezidentinin də dəvət olunması ölkəmizin artan qlobal nüfuzundan xəbər verir. Bu iki həftə ərzində Prezidentin dörd fərqli coğrafiyada iştirak etdiyi dördüncü sammitdir".

Deputat deyib ki, qlobal platformalarda Azərbaycanın siyasi baxışına ciddi zərurət yaranıb. Dövlət başçımızın müharibə öncəsi və sonrasında tətbiq etdiyi strategiyaların öyrənilməsi, ondan bəhrələnməsi üçün qarşı tərəflərin təşəbbüskarlıq göstərdiklərinin şahidiyik. Rusiya Prezidenti Vladimir Putinlə, Fransa Prezidenti Emmanuel Makronla keçirilən görüşlər isə ön dərin dünyənlərin açıldığından, mürəkkəb məsələlərin həll olunmasında Azərbaycan liderinin siyasi savadı qədər şəxsi keyfiyyətlərindən də xəbər verir. Dünya liderləri Azərbaycan Prezidenti ilə görüşlər keçirməyə təşəbbüs göstərirlər. Hər bir beynəlxalq tədbirdə dövlət başçımıza yüksək ehtiramla yanaşılır. Azərbaycan lideri mövqeyini, sözünü təsdiqləyən dünya miqyaslı siyasətçidir.

A.Badamov sonda qeyd edib ki, Azərbaycan xarici siyasətdə aqressiv strategiyalardan uzaq qurucu və tarixi addımlar atır: "Bu yolda qarşılıqlı hörmət prinsipini əsas tutan aktorlarla münasibətlərin daha da dərinləşdirilməsi söylərinin möhkəmləndirilməsi davam etdiriləcək. Yaxın Şərq yenidən qurulur. Sammitdə də Misir Prezidenti Əbdül Fəttah əs-Sisi tərəfindən ifadə edildiyi kimi, "əzablı səhifəni bitirən tarixi mərhələ" başlayır. Bu mərhələdə zəngin təcrübəmizdən istifadə olunması Azərbaycan liderinin ardıcıl söylərinin nəticəsidir".

Əsmər QARDAŞXANOVA,
"Azərbaycan"